



# परीक्षा गतिविधि

## चौमासिक बुलेटिन

असार २०७४

अङ्क ३

### सम्पादकीय

परीक्षा नियन्त्रण कार्यालयबाट २०७३ को नियमित, एक्जेम्टेडसहित प्राविधिक धार र ग्रेड वृद्धितर्फको एसइइ (तत्कालीन एसएलसी) परीक्षाको नतिजा सार्वजनिक भएको छ । परीक्षामा यस वर्ष नियमित र एक्जेम्टेडतर्फ साधारण धारमा ४८३९६७ जनाले आवेदन फारम भरेकामा ११८२५ अयोग्य र १०००६ अनुपस्थित भई कुल ४६२१३६ जना सहभागी भए । विद्यालय शिक्षामा अक्षराङ्कन पद्धति कार्यान्वयन कार्यविधि, २०७२ अनुसार परीक्षार्थीलाई विषयगत ग्रेड दिई समग्र नतिजामा भने औषत स्तरीकृत अङ्क (जिपिए) मात्र प्रदान गरिन्छ । आगामी परीक्षा कक्षा १० को नयाँ पाठ्यक्रममा आधारित हुनेछ । यसवर्ष परीक्षा नियन्त्रण कार्यालयबाट राष्ट्रिय परीक्षा बोर्डबाट प्रत्यायोजित अधिकारबमोजिम परीक्षा सञ्चालन तथा नतिजा प्रकाशन गरिएको छ । यस वर्षदेखि एसइइ, कक्षा १० को प्रमाणपत्र राष्ट्रिय परीक्षा बोर्डका नामबाट वितरण गरिएको छ । माध्यमिक तहलाई कक्षा ९-१२ कायम गरिए पछि अब क्रमशः कक्षा १० को राष्ट्रिय परीक्षा प्रतिको परम्परागत सोच र मान्यतामा परिवर्तन आवश्यक हुन्छ । एसइइ परीक्षामा जुन सुकै विषयगत ग्रेड वा समग्र स्तरीकृत अङ्क प्राप्त गरे पनि यसलाई माथिल्लो वर्गमा आगामी शैक्षिक वर्षहरूमा सुधार गर्ने प्रसस्त सम्भावना रहने भएकाले कोही हतोत्साही बन्न आवश्यक छैन । यसै गरी एसइइ परीक्षामा उच्च अङ्क प्राप्त गरेकै आधारमा उज्वल भविष्य सुनिश्चित भैसकेको पनि मान्न सकिन्छ । तसर्थ एसइइ परीक्षाको नतिजालाई सामान्य रूपमा लिँदै यसबाट समग्र शिक्षा पद्धति तथा परीक्षा प्रणालीको समीक्षा गर्ने तथा विद्यार्थीको भावी विषयगत शैक्षिक उत्कृष्टताको क्षेत्र तथा पेशागत गन्तव्य पहिचान गर्ने दिशामा भने सबैले उपयोग गर्न सक्नु पर्दछ । यसमा सुधारका लागि मूलतः कक्षामा गरिने सिकाइ सहजीकरण क्रियाकलापमा सुधार गर्ने, विद्यालयमा उचित सिकाइ वातावरण सुदृढ गर्ने, पाठ्यक्रममा आधारित सिकाइ र पाठ्यक्रम मै आधारित मूल्याङ्कन पद्धति सुदृढ गर्ने थप प्रयास आवश्यक देखिन्छ ।

अबका दिनमा निर्वाचित र अधिकार सम्पन्न स्थानीय जनप्रतिधिबाट शैक्षिक व्यवस्थापनमा सकारात्मक हस्तक्षेप अपेक्षित छ । यसै गरी परीक्षा प्रणालीमा आन्तरिक तथा निरन्तर मूल्याङ्कनमा जोड दिँदै सिकाइ सुधार अभियान नै सञ्चालन गर्न आवश्यक छ । यसका लागि सम्बद्ध सबै पक्षमा सुधार आवश्यक हुन्छ । परीक्षा नियन्त्रण कार्यालय आफ्नो दायित्व निर्वाह गर्न सदैव तत्पर रही आएको छ ।

### विषयवस्तुहरू

१. तेस्रो चौमासिकको प्रगति
२. २०७३ सालको माध्यमिक शिक्षा परीक्षा कक्षा १० को नतिजा प्रकाशन सम्बन्धी जानकारी
३. २०७३ सालको एसईई पूरक (ग्रेडवृद्धि) परीक्षाको समय तालिका

### तेस्रो चौमासिकको मासिक प्रगति

#### २०७३, चैत्र

- एसइइ परीक्षा देशभर सञ्चालन
- उत्तरपुस्तिका सबै परीक्षण केन्द्रहरूमा सङ्कलन
- १० जिल्ला (इलाम, भुपा, मोरङ, काठमाडौँ, स्याङ्जा, धादिङ, तनहुँ, बाँके, बर्दिया र कञ्चनपुर) मा उत्तरपुस्तिका परीक्षण तथा सम्परीक्षण कार्यशालाहरू सञ्चालन
- परीक्षक तथा सम्परीक्षकहरूको थप धनुषा, अर्घाखाँची र कास्की जिल्लामा रोस्टर नामावली अद्यावधिक गरिएको
- परीक्षण केन्द्रहरूमा उत्तरपुस्तिका परीक्षण तथा सम्परीक्षण कार्य प्रारम्भ

#### २०७४, बैशाख

- परीक्षण केन्द्रहरूमा उत्तरपुस्तिका परीक्षण तथा सम्परीक्षण कार्यमा निरन्तरता
- परीक्षण केन्द्रहरूमा उत्तरपुस्तिका परीक्षण तथा सम्परीक्षण कार्यको अनुगमन

- मेमोका आधारमा परीक्षार्थीको नाम, थर, विषय, जन्म मिति आदि विवरण परिमार्जन
- विद्यार्थीहरूलाई ग्रेड सिट र प्रमाणपत्र प्रदान गर्ने कागज खरिद प्रक्रिया प्रारम्भ
- क्षेत्रीयस्तरमा क्षेत्रीय शिक्षा निर्देशनालयहरूबाट एसएलसी परीक्षाको विवरणमा सच्याएका अभिलेख सङ्कलन गरी अद्यावधिक गरिएको
- विद्यालयबाट जिल्ला शिक्षा कार्यालयले सङ्कलन गरी पठाएको प्रयोगात्मक मूल्याङ्कन हुने विषयहरूको प्रयोगात्मक अङ्क प्रविष्टी प्रारम्भ

## २०७४, जेठ

- विद्यालयबाट जिल्ला शिक्षा कार्यालयले सङ्कलन गरी पठाएको प्रयोगात्मक मूल्याङ्कन हुने विषयहरूको प्रयोगात्मक अङ्क प्रविष्टी कार्यको रुजु सम्पन्न
- परीक्षण केन्द्रहरूमा उत्तर पुस्तिका परीक्षण तथा सम्परीक्षण गरी मार्क स्लिप १ र २ तथा उत्तर पुस्तिका परीक्षा नियन्त्रण कार्यालयमा सङ्कलन
- परीक्षा नियन्त्रण कार्यालयमा सङ्कलित मार्कस्लिपका आधारमा सबै विद्यार्थीहरूको अङ्क टेबुलेसन १ र टेबुलेसन २ मा अलग अलग प्रविष्टि
- सबै विषयका टेबुलेसन १ र टेबुलेसन २ को प्रविष्टि भिडाइ नमिलेका विषय तथा अङ्कको मार्क स्लिप १ र उत्तर पुस्तिका खोजी गरी नतिजाको प्रारम्भिक विवरण तयारी
- नतिजाको प्रारम्भिक विवरणउपर शिक्षा मन्त्रालयअन्तर्गतका विभागीय तथा जिल्ला तहका कर्मचारीको सहभागितामा अन्तिम रुजु कार्य सम्पन्न
- एसएलसी परीक्षा, २०७२ को Item analysis एनालाइसिस गरिएको

## २०७४, असार

- अन्तिम रुजु कार्य सम्पन्न भएका विवरणका आधारमा विषयगत उच्च तथा न्युन अङ्क प्राप्त गर्ने विद्यार्थीहरूको विषयगत सन्तुलन हेरी उत्तर पुस्तिका तथा मार्कस्लिपहरूका आधारमा पुनः रुजु कार्य सम्पन्न
- पहिलो चरणमा असार २ गते साधारण धारतर्फका नियमित र एक्जेम्प्टेडतर्फको परीक्षाफल पत्रकार सम्मेलन समेत गरी प्रकाशन
- आगामी साउन १९ गतेदेखि २६ गते विहान ८:०० देखि ११:०० सम्म पुरक (ग्रेडवृद्धि) परीक्षा सञ्चालन गर्ने गरी परीक्षा तालिकासमेत प्रकाशन

- अङ्क छुट भई परीक्षा स्थगित भएका परीक्षार्थीहरूको उत्तरपुस्तिका खोजी गरी क्रमशः नतिजा प्रकाशन भैरहेको
- पुनर्योगको नतिजा प्रकाशन विभिन्न चरणमा भैरहेको
- पुरक (ग्रेडवृद्धि) परीक्षा सञ्चालनका लागि प्रश्नपत्र निर्माणसहितका तयारी गरिँदै ।

## २०७३ सालको माध्यमिक शिक्षा परीक्षा कक्षा १० को नतिजा प्रकाशनसम्बन्धी जानकारी

१. यस वर्षको माध्यमिक शिक्षा परीक्षा कक्षा १० का केही विशेषताहरू :

- शिक्षा ऐनको आठौँ संशोधनले कक्षा ९ देखि १२ सम्म माध्यमिक शिक्षा कायम गरेको, माध्यमिक शिक्षाको परीक्षाको व्यवस्थापन गर्न राष्ट्रिय परीक्षा बोर्ड गठन भएको हुँदा कक्षा १० को परीक्षाको व्यवस्थापन पनि राष्ट्रिय परीक्षा बोर्डको कार्य क्षेत्रभित्र परेकाले सोहीअनुरूप बोर्डबाट प्रत्यायोजित अधिकारअनुरूप कक्षा १० को परीक्षाको व्यवस्थापन भएको छ ।
- शिक्षा ऐनको संशोधनका कारण परीक्षाको नाम समेत परिवर्तन भई कक्षा १० को परीक्षा 'माध्यमिक शिक्षा परीक्षा कक्षा १०' भएको छ ।
- यस वर्षबाट माध्यमिक शिक्षा परीक्षा कक्षा १० को नतिजा प्रकाशन राष्ट्रिय परीक्षा बोर्डको नामबाट हुने र परीक्षार्थीलाई राष्ट्रिय परीक्षा बोर्डको नामबाट ग्रेडसिट र प्रमाणपत्र उपलब्ध गराउने व्यवस्था गरिएको छ ।
- वि.सं. १९९० सालदेखि अङ्कनमा आधारित परीक्षाफल प्रकाशन हुँदै आएकोमा गत वर्षदेखि सम्पूर्ण परीक्षार्थीहरूको नतिजा अक्षराङ्कन पद्धति (Letter Grading System) मा प्रकाशन गरिएको र यस वर्ष पनि सोही व्यवस्थालाई निरन्तरता दिइएको छ ।
- गत वर्षदेखि नै परीक्षार्थीको नतिजामा उत्तीर्ण (अनुत्तीर्णको व्यवस्था हटाई ज्ञान, सीप र अभिवृत्तिको स्तरलाई प्रत्येक विषयमा ९ ओटा ग्रेडद्वारा व्याख्या गरिएको व्यवस्थालाई निरन्तरता दिइएको छ ।
- यस वर्षको नतिजालाई सङ्घीय संरचनाअनुसार प्रदेश स्तरमा विश्लेषण गर्न सक्ने गरी प्रदेशअनुसार प्रकाशन गर्ने व्यवस्था मिलाइएको छ ।
- यस वर्षको साधारण धारतर्फको परीक्षाफल परीक्षा सञ्चालक समितिको मिति २०७४।३।२ को निर्णयअनुसार आज २०७४ असार २ गते प्रकाशन गरिएको साथै

प्राविधिक धारतर्फका र ग्रेडवृद्धि तर्फका परीक्षार्थीको नतिजा क्रमशः छिट्टै नै प्रकाशित गरिने छ ।

२. परीक्षा सञ्चालन र व्यवस्थापन : कुल १९२३ ओटा परीक्षा केन्द्रमा सञ्चालित २०७३ सालको माध्यमिक शिक्षा परीक्षा कक्षा १० (SEE Grade 10) को परीक्षालाई अनुशासित, मर्यादित र व्यवस्थित रूपमा सञ्चालन गर्न विगत वर्षदेखि नै धेरै प्रयासहरू हुँदै आएका छन् । यस वर्ष पनि यसलाई थप अनुशासित, मर्यादित र व्यवस्थित रूपमा सञ्चालन गर्नका लागि केन्द्र, क्षेत्र र जिल्ला तहबाट गरिएका प्रयासहरू सहायी रहे । तथापि केही केन्द्रहरूमा परीक्षाको मर्यादा उल्लङ्घन गर्ने प्रयास भएकोमा परीक्षाको मर्यादाविपरीत कार्य गर्ने ३ जना परीक्षार्थीहरूको सबै विषय र २१६ जनाको एक विषय गरी कुल २१९ जना परीक्षार्थीहरूको परीक्षा रद्द गरिएको छ ।

३. उत्तरपुस्तिका परीक्षण सम्परीक्षण व्यवस्थापन : यस वर्ष परीक्षा नियन्त्रण कार्यालयसहित ६१ ओटा परीक्षण केन्द्रहरूमा उत्तरपुस्तिका परीक्षण सम्परीक्षणको व्यवस्थापन गरिएको थियो । क्षेत्रीय शिक्षा निर्देशनालय र जिल्ला शिक्षा कार्यालयहरू प्रत्यक्ष रूपमा उत्तर पुस्तिका परीक्षणको व्यवस्थापनमा संलग्न थिए । उत्तर पुस्तिका परीक्षण तथा सम्परीक्षण कार्य सम्पन्न गर्न, कोडिङ/डिकोडिङ कार्य गर्न र परीक्षण केन्द्र व्यवस्थापन

कार्यका लागि कर्मचारीहरू परिचालन गरिएका थिए भने उत्तरपुस्तिका परीक्षण सम्परीक्षणका लागि माध्यमिक तहमा अध्यापन गर्ने विषय शिक्षकहरू खटिएका थिए । परीक्षाको नतिजा प्रकाशनको तयारी गर्ने सम्बन्धमा परीक्षण केन्द्र रहेका स्थानका शिक्षक मित्रहरू तथा कर्मचारी साथीहरूको निरन्तर सहयोगका कारण सीमित भौतिक पूर्वाधार हुँदाहुँदै पनि विद्यालय भवनहरूसमेत प्रयोग गरी कार्ययोजना बमोजिम नै निर्दिष्ट समयमा उत्तरपुस्तिका परीक्षण सम्परीक्षण कार्य सम्पन्न भएको र यस कार्यमा खटिने सम्पूर्ण महानुभावहरूप्रति केन्द्र धन्यवाद व्यक्त गर्दछ ।

४. नतिजा प्रकाशन सम्बन्धी : उत्तरपुस्तिका परीक्षणको कार्य सम्पन्न भएपछि परीक्षण केन्द्रहरूबाट प्राप्त मार्कस्लिपको आधारमा कम्प्युटरमा प्राप्ताङ्क प्रविष्टि गर्ने कार्य जेठ ३ गतेबाट सुरु गरी टेबुलेसन, रुजु कार्यसमेत सम्पन्न गरी आजका दिनमा नतिजा प्रकाशन गर्न सकिएको व्यहोरासमेत यहाँहरूलाई जानकारी गराउँछु । यस वर्ष नियमित तथा एक्जेम्टेड समूहको साधारण धारतर्फ (संस्कृतसमेत) ४८३९६७ जना परीक्षार्थीहरूले आवेदन फाराम भरेकामा ११८२५ परीक्षार्थी परीक्षामा सामेल हुन अयोग्य भएको तथा १०००६ जना अनुपस्थित भएकाले जम्मा ४६२१३६ जना परीक्षार्थी परीक्षामा सम्मिलित भई तपसिलबमोजिमको नतिजा विवरण प्रकाशन गरिएको छ ।

DESCRIPTION	REGULAR 2073			EXEMPTED 2073		
	TOT	BOY	GIRL	TOT	BOY	GIRL
00. APPEARED	445564	221682	223882	16572	6219	10353
01. "GPA FROM 3.65 TO 4.00"	12284	7034	5250	0	0	0
02. "GPA FROM 3.25 TO 3.60"	42427	24911	17516	2	2	0
03. "GPA FROM 2.85 TO 3.20"	50646	29472	21174	21	14	7
04. "GPA FROM 2.45 TO 2.80"	61955	33699	28256	222	122	100
05. "GPA FROM 2.05 TO 2.40"	91314	44493	46821	1964	777	1187
06. "GPA FROM 1.65 TO 2.00"	108464	48390	60074	7470	2770	4700
07. "GPA FROM 1.25 TO 1.60"	64577	27787	36790	5758	2088	3670
08. "GPA FROM 0.85 TO 1.20"	11285	4532	6753	605	208	397
09. "GPA FROM 0.00 TO 0.80"	15	6	9	1	1	0
10. UNDER AGE	2	0	2	1	0	1
11. THEORY MISSING	1320	708	612	471	212	259
12. PRACTICAL MISSING	1038	564	474	26	15	11
13. EXPELLED	3	2	1	0	0	0
14. COPY CANCELLED	216	73	143	31	10	21
15. DROP OUT	7604	3635	3969	2402	1107	1295

५. नतिजाको जानकारी लिने व्यवस्था : माध्यमिक शिक्षा परीक्षा कक्षा १० को नतिजा प्राप्त गर्नका लागि टेलिफोन (IVR), SMS र website को व्यवस्था भएको छ ।
६. पुनर्योगको व्यवस्था : आफूले प्राप्त गरेको कुनै विषयको नतिजा चित्त नबुझेमा सम्बन्धित परीक्षार्थीले पुनर्योग गराउन सक्नेछन् । यसका लागि प्रतिविषय रु. ५०० र आवश्यक विवरणसहित परीक्षा नियन्त्रण कार्यालय वा सम्बन्धित क्षेत्रीय शिक्षा निर्देशनालय वा जिल्ला शिक्षा कार्यालयमा नतिजा प्रकाशन भएको मितिले १५ दिनभित्र निवेदन दिन सक्ने व्यवस्था मिलाइएको छ ।
७. पूरक (ग्रेडवृद्धि) परीक्षासम्बन्धी व्यवस्था : सैदान्तिक विषयतर्फ C, D+, D र E ग्रेड प्राप्त गर्ने अर्थात् सैद्धान्तिक विषयमा C ग्रेड र सोभन्दा तल्लो ग्रेड प्राप्त गर्ने परीक्षार्थीले जति विषयमा C ग्रेड र सोभन्दा तल्लो

ग्रेड प्राप्त गरेको छ, त्यस्ता विषयमध्ये निजले चाहेका विषयमा र मूल परीक्षामा २ विषयसम्म अनुपस्थित भएको वा २ विषयसम्म ग्रेड नखुलेका विषयमा परीक्षार्थीले पूरक (ग्रेडवृद्धि) परीक्षा दिन पाउनेछ । (मूल परीक्षामा २ विषयभन्दा बढी विषयमा अनुपस्थित भएको र २ विषयभन्दा बढी विषयमा ग्रेड नखुलेका परीक्षार्थीले आगामी वर्षको परीक्षामा एक्जाम्टेड परीक्षार्थीका रूपमा परीक्षा दिनुपर्नेछ ।)

परीक्षा सञ्चालक समितिको मिति २०७४।३।२ को निर्णयअनुसार यस वर्षको पूरक (ग्रेडवृद्धि) परीक्षा आगामी २०७४ साउन १९ गते विहीबारदेखि २०७४ साउन २६ गते विहीबारसम्म सञ्चालन हुने गरी तोकिएको छ । नियमित परीक्षाको प्रवेशपत्र र सोमा उल्लिखित सिम्बोल नम्बरबाट नै परीक्षा दिनुपर्नेछ ।

## २०७३ सालको एसईई पूरक (ग्रेडवृद्धि) परीक्षाको समय तालिका

परीक्षा सञ्चालन समय : ८.०० बजेदेखि ११.०० बजे

क्र.सं	मिति	विषय
१	२०७४ साल श्रावण १९ गते विहीबार	अनिवार्य अंग्रेजी : वेदविद्याश्रमतर्फ : अनिवार्य संस्कृत भाषा र साहित्य/अनिवार्य अंग्रेजी
२	२०७४ साल श्रावण २० गते शुक्रबार	अनिवार्य नेपाली, गैरनेपाली विद्यार्थीहरूका लागि अंग्रेजी -Elective English
३	२०७४ साल श्रावण २१ गते शनिबार	अनिवार्य गणित
४	२०७४ साल श्रावण २२ गते आइतबार	अनिवार्य विज्ञान, वेदविद्याश्रमतर्फ : अनिवार्य संस्कृत व्याकरण तथा अनुवाद
५	२०७४ साल श्रावण २३ गते सोमबार	अनिवार्य सामाजिक अध्ययन
६	२०७४ साल श्रावण २४ गते मंगलबार	अनिवार्य स्वास्थ्य, जनसंख्या तथा वातावरण शिक्षा, वेदविद्याश्रमतर्फ : अनिवार्य कर्मकाण्ड, अनिवार्य फलित ज्योतिष, संस्कृततर्फ अनिवार्य संस्कृत भाषा
७	२०७४ साल श्रावण २५ गते बुधबार	ऐच्छिक प्रथमपत्रका सबै विषयहरू
८	२०७४ साल श्रावण २६ गते विहीबार	ऐच्छिक द्वितीयपत्रका सबै विषयहरू

(परीक्षा नियन्त्रक, श्री अम्बिकाप्रसाद रेग्मीज्यूबाट पत्रकार सम्मेलन २०७४/०३/०२ मा वितरित सामग्रीमा आधारित)



नतिजा प्रकाशनका लागि राष्ट्रिय परीक्षा बोर्डको बैठक बोर्डका कार्यवाहक अध्यक्ष तथा शिक्षा सचिव श्री शान्तबहादुर श्रेष्ठको अध्यक्षतामा बस्दै



नतिजाको प्रारम्भिक विवरणअनुसार शिक्षा मन्त्रालयअन्तर्गतका कर्मचारीको सहभागितामा अन्तिम रुजु कार्य गरिँदै

सल्लाहकार : अम्बिकाप्रसाद रेग्मी, नियन्त्रक

सम्पादन समूह : गेहनाथ गौतम, हेमराज खतिवडा, मञ्जु अधिकारी, इन्दु खनाल, अर्जुन खनाल

### प्रकाशक

परीक्षा नियन्त्रण कार्यालय, सानोठिमी, भक्तपुर

फोन नं. : ०१-६६३०७३९, ६६३०८१९, ६६३००७०, फ्याक्स : ०१-६६३११४६

email : info@soce.gov.np, website: www.soce.gov.np